



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 13-03-2024

தேர்தல் நேரத்தில் மட்டும் விலை குறையும்!

வீட்டுப் பயன்பாட்டு சிலிண்டரின் விலை தேர்தல் நேரத்தில் மட்டும் குறையும் வகையில் 'செட்' செய்து வைத்துள்ளார் பிரதமர் நரேந்திரமோடி. அவர் பிரதமராக வந்தது முதல் சிலிண்டர் விலை ஏறிக் கொண்டே இருக்கிறது. தேர்தல் நேரம் வந்து விட்டால் மட்டும் 'அதுவாகவே' குறைந்து விடும்!

நாடாளுமன்ற மக்களவைத் தேர்தல் தேதி அட்டவணை விரைவில் வெளியாக உள்ள நிலையில், தோல்வி பயத்தில் உள்ள ஒன்றிய பா.ஜ.க. அரசு, சர்வதேச மகளிர் தினத்தையொட்டி சமையல் எரிவாயு சிலிண்டர் விலையை 100 ரூபாய் குறைத்துள்ளது.

சர்வதேச மகளிர் தினத்துக்காக என்றால் 2023 இல், 2022 இல், 2021 இல், 2020 இல் சர்வதேச மகளிர் தினம் வரவில்லையா? அல்லது பெண்கள் சிலிண்டர் வாங்கவில்லையா?

மகளிர் தினத்துக்காக சிலிண்டர் விலையைக் குறைக்கிறேன் என்பதே பிற்போக்குத்தனம் இல்லையா? பெண்ணின் அடையாளம் சமையலறை சிலிண்டர்தானா?

2013 ஆம் ஆண்டு சிலிண்டர் விலை 410 ரூபாய்!

2014 ஆம் ஆண்டு மோடி, பிரதமராக வருகிறார்!

2014 ஆம் ஆண்டு சிலிண்டர் விலை 414 ரூபாய்!

2015 ஆம் ஆண்டு சிலிண்டர் விலை 452 ரூபாய்!

2016 ஆம் ஆண்டு சிலிண்டர் விலை 432 ரூபாய்!

2017 ஆம் ஆண்டு சிலிண்டர் விலை 495 ரூபாய்!

2018 ஆம் ஆண்டு சிலிண்டர் விலை 500 ரூபாய்!

2019 ஆம் ஆண்டு மக்களவைத் தேர்தல் நடக்கப் போகிறது. சிலிண்டர் விலையைக் குறைத்துவிட்டதாகக் காட்ட பிரதமர் கண்துடைப்பு நாடகம் ஆடினார். 2019 ஆம் ஆண்டு தேர்தலுக்கு முன்னதாக 495 ரூபாய் என 5 ரூபாய் விலை குறைக்கப்பட்டது.

இதே ஆண்டில் இரண்டாவது முறையாக ஆட்சிக்கு வந்தார். ஓட்டுப் போட்ட மக்களை அவரே பழிவாங்கத் தொடங்கினார்.

2020 ஆம் ஆண்டு சிலிண்டர் விலை 694 ரூபாய் ஆக ஆனது!

2021 ஆம் ஆண்டு சிலிண்டர் விலை 889 ரூபாய் ஆனது!

2022 ஆம் ஆண்டு சிலிண்டர் விலை 1053 ரூபாய் ஆனது!

2023 ஆம் ஆண்டு சிலிண்டர் விலை 1103 ரூபாய் ஆனது.

ஐந்து மாநிலத் தேர்தல் வந்ததும் சிலிண்டர் விலையைக் குறைத்தார் பிரதமர். சிலிண்டர் விலை 910 ரூபாய் ஆனது!

இப்போது நாடாளுமன்றத் தேர்தல் வரப்போகிறது. சிலிண்டர் விலையை 810 ரூபாய் ஆக்கிவிட்டார் பிரதமர். தேர்தல் முடிந்துதான் ஆட்சிக்கு வந்தால் 1500 ரூபாய் ஆக்கிவிடுவார் மோடி.

இப்படி ஒரு கபட நாடகத்தை எந்தக் கூச்சமும் இல்லாமல் நடத்திக் கொண்டு இருக்கிறார்கள். 410 ரூபாயாக இருந்த சிலிண்டர் விலையை 1103 ரூபாய்க்கு மூன்று மடங்கு உயர்த்தியதுதான் பிரதமர் மோடி அரசின் சாதனையாகும். இதை விட மத்தியதர மக்களை பழிவாங்க முடியாது. பத்தாண்டு காலமாக இதை இரக்கமற்றுச் செய்து விட்டு, தேர்தலுக்காக 100 ரூபாய் குறைக்கிறேன் என்பது அரசியல் நாடகம் இல்லாமல் வேறென்ன? குறைப்பதாக இருந்தால் பாதி விலைக்கு குறைக்க வேண்டியதுதானே? யார் தடுத்தார்கள்?

2021 ஆம் ஆண்டு சூலை, ஆகஸ்ட், செப்டம்பர், அக்டோபர் என மாதம் தோறும் உயர்த்தப்பட்டது.

2022 மே மாதம் மட்டும் 2 முறை வீட்டு உபயோக சிலிண்டர் விலை உயர்த்தப்பட்ட நிலையில் சூன் மாதமும் உயர்த்தப்பட்டது. சூலையிலும் உயர்த்தப்பட்டது.

சிலிண்டர் விலையைக் குறை என்றால் அது எங்கள் கையில் இல்லை. பொதுத்துறை நிறுவனங்கள்தான் குறைக்க வேண்டும் என்பார்கள். ஆனால் தேர்தல் நேரத்தில் இந்த நிறுவனங்கள் வாயைப் பொத்திக் கொண்டு இருந்துவிடும். விலைகளை இவர்கள் விற்ப்புத்துக்கு குறைத்துக்கொள்வார்கள். சந்தையின் நிலைமைக்கு ஏற்ப எண்ணெய் நிறுவனங்களே அதன் விலையைத் தீர்மானித்துக் கொள்ளலாம் என்று சொன்னது யார்? பா.ஜ.க. ஆட்சிதான்.

2014-ம் ஆண்டு பா.ஜ.க. ஆட்சி பொறுப்பேற்றபோது சர்வதேச அளவில் கச்சா எண்ணெய் விலை 106 டாலராக இருந்தது. அப்போது சமையல் சிலிண்டர் விலை 410 ரூபாய் மட்டுமே. ஆனால், தற்போது சர்வதேச கச்சா எண்ணெய் விலை 86 டாலராக குறைந்துள்ள நிலையில், சிலிண்டர் விலையை ஆயிரம் ரூபாய்க்கு உயர்த்தி மக்கள் தலையில் சுமையைக் கட்டியது மோடி தலைமையிலான பா.ஜ.க. அரசு.

சிலிண்டர் விலை உயரும் போது காங்கிரசு ஆட்சி காலத்தில் மானியம் இருந்தது. அதனை நாங்கள் பணமாகத் தரப்போகிறோம் என்று முதலில் சொன்னது பா.ஜ.க. அரசு. 563 ரூபாயாக இருந்த மானியம், இன்று 25 ரூபாயாக தேய்ந்துவிட்டது.

கேட்டால் கோடிக்கணக்கான மக்களுக்கு புதிய கேஸ் இணைப்பு தந்து விட்டதை சாதனையாக பா.ஜ.க. சொல்கிறது. சமீபத்திய ஆய்வின்படி இந்த திட்டத்தில் இணைப்பு பெற்ற 92 சதவிகித மக்கள் காஸ் சிலிண்டரை ரீஃபில் செய்வதே கிடையாது. எட்டு சதவிகித மக்கள்தான் ரீஃபில் செய்கிறார்கள். எனவே, 'பிரதான் மந்திரி உஜ்வலா யோஜனா திட்டத்தை' பிரதான் மந்திரி புஸ்வாணத் திட்டம் என்று சொல்வதே பொருத்தமானதாக இருக்கும்!



முதலமைச்சர் மு.க.ஸ்டாலின் அவர்கள் நேற்று (12.3.2024) மூகாம் அலுவலகத்தில், “உதவுதல் நம் முதல் கடமை” என்ற பெயரில் கொள்தூர் சட்டமன்றத் தொகுதிக்குட்பட்ட 2000 இஸ்லாமியர்களுக்கு ரமலான் நோன்பு திறப்பிற்காக 26 கிலோ அரிசி, துணிமணிகள், பேரிச்சம்பழம், நிதிஉதவி அடங்கிய நலத்திட்ட உதவிகளை வழங்கிடும் அடையாளமாக 10 நபர்களுக்கு நலத்திட்ட உதவிகளை வழங்கினார். உடன் இந்து சமய அறநிலையத் துறை அமைச்சர் பி.கே.சேகர்பாபு உள்ளார்.

அரசு அலுவலர்கள் – ஆசிரியர்களுக்கு 46 சதவீதமாக உள்ள

அகவிலைப்படி 50 சதவிகிதமாக உயர்வு!

முதல்வர் மு.க.ஸ்டாலின் அறிவிப்பு!

சென்னை, மார்ச் 13 - அரசு அலுவலர்கள் மற்றும் ஆசிரியர்களுக்கு 46 சதவீதமாக உள்ள அகவிலைப்படியை 1.1.2024 முதல் 50 சதவீதமாக உயர்த்தி வழங்கப்படும் என முதலமைச்சர் மு.க.ஸ்டாலின் அவர்கள் அறிவித்துள்ளார்.

இதகுறித்து முதலமைச்சர் மு.க.ஸ்டாலின் அவர்கள் விடுத்த தள்ள அறிவிப்பு வருமாறு:-

மக்கள் நலன் கருதி தமிழ்நாடு அரசு அறிமுகப்படுத்தும் பல முன்னோடித் திட்டங்களை நாடே வியந்து பார்க்கும் வகையில் நடைமுறைப்படுத்துவதில் அரசு அலுவலர்கள் மற்றும் ஆசிரியர்களின் பங்கை இந்த அரசு நன்கு உணர்ந்துள்ளது.

கடந்த காலங்களில் உருவாக்கப் பட்ட கடும் நிதி நெருக்கடி மற்றும் கடன் சுமைக்கு இடையே அரசு அலுவலர்கள் மற்றும் ஆசிரியர்களின் பல்வேறு கோரிக்கைகளை நிதி நிலைமைக்கு ஏற்ப படிப்படியாக நிறைவேற்றுவதில் இந்த அரசு முனைப்புடன் செயல்பட்டு வருகிறது.

அரசு அலுவலர்கள் மற்றும் ஆசிரியர்கள் தொடர்ந்து வலியுறுத்தி வரும் கோரிக்கையை முதலமைச்சர் கனிவுடன் பரிசீலித்து, 01.07.2023 முதல் ஒன்றிய அரசு பணியாளர்களுக்கு அகவிலைப்படி உயர்வை அறிவிக்கும்போதே தல்லாம் உடனுக்குடன் தமிழ்நாடு அரசும் அதைப் பின்பற்றி

அரசு அலுவலர்கள் மற்றும் ஆசிரியர்களுக்கு அகவிலைப்படி உயர்த்தி வழங்கிட அறிக்கை வெளியிட்டுள்ளார்கள்.

1.1.2024 முதல் வழங்கப்படும்!

அவ்வகையில், ஒன்றிய அரசுப் பணியாளர்களுக்கு 01.01.2024 முதல் 46 சதவீதமாக உள்ள அகவிலைப்படியை 50 சதவீதமாக உயர்த்தி வழங்கிட ஒப்புதல் வழங்கப்பட்டுள்ள நிலையில், மாநில அரசு பணியாளர்களுக்கும் தமிழ்நாடு முதலமைச்சர் மு.க.ஸ்டாலின் அவர்கள் 46 சதவீதமாக உள்ள அகவிலைப்படியை 4 சதவீதம் உயர்த்தி 50 சதவீதமாக 01.01.2024 முதல்

உயர்த்தி வழங்கிட உத்தரவிட்டுள்ளார்கள்.

இந்த அகவிலைப்படி உயர்வால், சுமார் 16 இலட்சம் அரசு அலுவலர்கள், ஆசிரியர்கள், ஓய்வூதியதாரர்கள் மற்றும் குடும்ப ஓய்வூதியதாரர்கள் பயன்பெறுவார்கள். இதனால் ஆண்டு ஒன்றுக்கு அரசுக்கு ரூபாய். 2587.91 கோடி கூடுதல் செலவினம் ஏற்படும். எனினும், அரசு அலுவலர்கள், ஆசிரியர்கள் மற்றும் ஓய்வூதியதாரர்கள் நலன் கருதி இதற்கான கூடுதல் நிதியை அரசு ஒதுக்கீடு செய்யும்.

இவ்வாறு முதலமைச்சர் மு.க.ஸ்டாலின் அவர்கள் தமது அறிவிப்பில் கூறியுள்ளார்.

ப.தாயகம் கவி எம்.எல்.ஏ. ஏற்பாட்டில் - அமைச்சர் பி.கே. சேகர்பாபு முன்னிலை!

திரு.வி.க நகர் சட்டமன்ற தொகுதியில் மாபெரும் புகழரங்கம்!

டி.கே.எஸ்.இளங்கோவன் - நக்கீரன் கோபால் - பேராசிரியர் அருணன் - மதுக்கா ராமலிங்கம் துவக்கி வைக்கிறார்கள்!

சென்னை, மார்ச் 13 - மக்கள் முதல்வரின் மனிதநேயத் திருநாள் சென்னை கிழக்கு மாவட்டம் திரு.வி.க நகர் சட்டமன்ற தொகுதியில் சூரியச்சுடர் 66 தமிழ் நிலம் மகிழ்கின்னுது! ஒன்றியம் வியக்கின்றது!! எனும் தலைப்பில் மாபெரும் புகழரங்கம் இன்று (13.03.2024 புதன்கிழமை) மாலை 6.00 மணிக்கு தொன்போஸ்கோ பள்ளி வளாகத்தில் நடைபெறுகிறது.

கழக துணை அமைப்பு செயலாளர் திரு.வி.க நகர் தொகுதி சட்டமன்ற உறுப்பினர் ப.தாயகம்கவி தலைமை வகிக்கிறார்.

சென்னை கிழக்கு மாவட்ட கழக செயலாளர் - அமைச்சர் பி.கே. சேகர்பாபு முன்னிலை வகிக்கிறார்.

செ.தமிழ்வேந்தன், எம்.சாமிக்கண்ணு, சரிதாம கேஷ்குமார், இசுட்.ஆசாத், புனிதவதி எத்திராசன், டி.லோகேஷ். நகுலுக்

காணம், யைன் பி.உதயசங்கர், பி.ஜெ.துளசிங்கம், எம்.பெரோஸ்கான், பெரம்பூர் ஆர்.மகேஷ், கா.ராஜ்முகமது, எம்.இசுட்.அபோய், எம்.ஏ.டக்கா ஆகியோர் வரவேற்கின்றனர்.

கழக செய்தித் தொடர்புத் தலைவர் டி.கே.எஸ். இளங்கோவன், புகழரங்கத்தை துவக்கி வைக்கிறார்கள்.

நக்கீரன் கோபால், மதுக்கா ராமலிங்கம், முனைவர் சொற்கோ பாரதி கிருஷ்ணகுமார் ஆகியோர் சிறப்புரையாற்றுகின்றனர்.

இதில் மேயர் பிரியா ராஜன், டாக்டர் கலாநிதி வீராசாமி எம்.பி. ச.ஆம் பேத் வளவன், ரமணி பி.சுருமார், இரா.கருணா லோகேஷ், தமிழ்செல்வி சசி குமார் பரிமளா சுரேஷ், மா.ருத்ர மூர்த்தி, எஸ்.புஷ்

பராஜ் வி. கிருஷ்ணகுமார், எம்.தமீம், பொல்லு டி.சுரேஷ்குமார், வி.கே. வெங்கடேசன், எஸ்.வெங்கடேசன், எஸ்.சசிகுமார்

தெற்கு பகுதி மற்றும் வடக்கு பகுதி கழக நிர்வாகிகள் கோவிந்தன், அசுருணாநிதி, வனஜா சண்முகம், பி.சுருமார், இரா.கருணாநிதி, தில்லை கதிரவன், பெரம்பூர் ஆர்.ராஜன், புல்

லட் கி.ரமேஷ், அ.புவனவதி கிணார் ஆறுமுகம், க.எழிலன், எஸ்.கே.சிவகுமார், உதயசீலன், மணிமாறன், பா.பி.தால், சக்திவேல், சுஸ்வரி கண்ணன், சாந்தி மாசிலாமணி, இரா.வீரமணி, எம்.எஸ்.நிறைமொழி, பி.ஜெகதிஷ், கே.பிரேமார், எம்.கிரிஜா, எஸ்.தியாகராஜன், வி.சங்கர், எஸ்.விஜயமகேந்திரன், சிவகௌதம் மற்றும் மாவட்ட கழக, பகுதி, வட்ட கழக நிர்வாகிகள், அனைத்து அணிகளின் மாவட்ட பகுதி அமைப்பாளர்கள் மற்றும் துணை அமைப்பாளர்கள் அனைவரும் பங்கேற்கின்றனர்.

டி.ஆர்.பாலு எம்.பி. - அமைச்சர் தா.மோ.அன்பரசன் சிறப்புரை!

பம்மல் தெற்குப் பகுதி பூத் கமிட்டி செயல்வீரர்கள் கூட்டம்!

பகுதிச் செயலாளர் வே.கருணாநிதி எம்.சி. அறிக்கை!

சென்னை, மார்ச் 13 பம்மல் தெற்கு பகுதிச் செயலாளர் வே.கருணாநிதி எம்.சி. விடுத்துள்ள அறிக்கை வருமாறு:-

புஷ்பராஜ், மு.சதீஷ் தலைமையில் செம்மொழி பூங்கா பாஸ்கரன் தெருவில் மாலை 6 மணியளவிலும், வி.ரவி சந்திரன், செ.அமிர்தராஜ் தலைமையில் மோசல் சாலையில் மாலை 5 மணியளவிலும், வே.கதராஜ், டி.பாபு தலைமையில் ஹலிகுயின்

பள்ளி காந்தி நகரில் இரவு 7 மணியளவிலும் நடைபெறுகிறது.

இதில் மாநில, மாவட்ட, பகுதிக்கழக நிர்வாகிகள், உள்ளாட்சி மன்ற பிரதிநிதிகள், பூத் கமிட்டி செயல்வீரர்கள், கழக முன்னோடிகள் அனைவரும் கலந்து கொள்ளுமாறு பகுதிச் செயலாளர் வே.கருணாநிதி எம்.சி. அறிக்கையில் தெரிவித்துள்ளார்.



சென்னை, சிந்தாதிரிப்பேட்டையில், இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு முன்னிலையில், நேற்று (12.03.2024) சென்னை பெருநகர வளர்ச்சி குழுமம், வீட்டு வசதி மற்றும் நகர்ப்புற வளர்ச்சித்துறை சார்பில் ரூ.10 கோடி மதிப்பீட்டில் மே திணப் பூங்கா விளையாட்டு மைதானத்தை மேம்படுத்தும் பணிகளுக்கு அடிக்கல் நாட்டினார். இந்நிகழ்ச்சியில் பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் தயாநிதிமாறன், வீட்டு வசதி மற்றும் நகர்ப்புற வளர்ச்சித்துறை முதன்மைச் செயலாளர் திருமதி காக்லா உஷா, சென்னை பெருநகர வளர்ச்சி குழுமத்தின் உறுப்பினர் செயலர் அன்சல் மிஸ்ரா, பெருநகர சென்னை மாநகராட்சியின் பணிகள் குழு தலைவர் நே.சிறீநரசு, தேனாம்பேட்டை மண்டல குழுத் தலைவர் எஸ்.மதன்மோகன் மற்றும் அரசு உயர் அலுவலர்கள் ஆகியோர் கலந்து கொண்டனர்.